

تعلقات عامہ دفتر

جامعہ ملیہ اسلامیہ، نئی دہلی

October 27, 2022

پریس ریلیز

جامعہ ملیہ اسلامیہ کے ایک سو دوویں یوم تاسیس جشن تقریبات کل سے شروع  
عزت مآب وزیر مملکت برائے تعلیم ڈاکٹر سبھاس سرکار انتیس اکتوبر دو ہزار بائیس  
کے کلیدی پروگرام کے مہمان خصوصی ہوں گے

جامعہ ملیہ اسلامیہ، ناک کی جانب سے اے پلس پلس یافتہ یونیورسٹی اپنا ایک سو دوواں یوم تاسیس  
انتیس اکتوبر دو ہزار بائیس کو منائے گی۔ یوم تاسیس کے موقع پر جامعہ ملیہ اسلامیہ میں متعدد پروگرام منعقد کیے  
جا رہے ہیں۔ عزت مآب وزیر مملکت برائے تعلیم ڈاکٹر سبھاس سرکار انتیس اکتوبر دو ہزار بائیس کو بہ وقت صبح  
گیارہ بجے ڈاکٹر ایم اے انصاری آڈیٹوریم میں منعقد ہونے والے کلیدی پروگرام میں مہمان خصوصی ہوں  
گے۔

انتیس اکتوبر دو ہزار بائیس کو جامعہ کے یوم تاسیس کے موقع پر متعدد کلچرل ثقافتی پروگرام منعقد کیے  
جائیں گے۔ ان تہذیبی و ثقافتی پروگراموں میں جناب رام چندر جانگرا، رکن پارلیامنٹ اور پروفیسر عاصم علی  
خان ڈائریکٹر جنرل، سی سی آر یو ایم، حکومت ہند، مہمانان خصوصی ہوں گے۔

ڈاکٹر ذاکر حسین سینٹرل لائبریری جامعہ ملیہ اسلامیہ: تاریخ اور مجاہدین آزادی کے موضوع پر  
اٹھائیس اکتوبر دو ہزار بائیس کو یونیورسٹی کی سینٹرل لائبریری میں ہی ایک نمائش منعقد کر رہی ہے۔ جناب  
پرویش والیا علاقائی سیل مینجرا ایم ایس بی لیوکا سٹیمیکٹس پرائیوٹ لمیٹیڈ اس نمائش کا افتتاح صبح گیارہ بجے کریں  
گے۔ پروفیسر نجمہ اختر، شیخ الجامعہ، جامعہ ملیہ اسلامیہ افتتاحی پروگرام کی صدر ہوں گی۔

اے جے کے ماس کمیونی کیشن رسرچ سینٹر، جامعہ ملیہ اسلامیہ اٹھائیس اکتوبر دو ہزار بائیس کو اے جے کے ایم سی آر سی فلم اتسوا اسٹوڈیونٹ فلم فیسٹول منعقد کرے گا جس میں طلبا کی تیار کردہ فلمیں سینٹر کے پریویو تھیٹر میں صبح دس بجے سے شام بجے تک دکھائی جائیں گی۔

جامعہ یوم تاسیس کے موقع پر پریم چند آرکائیوز اور لٹریری سینٹر جامعہ ملیہ اسلامیہ پریم چند کے افسانہ 'شطرنج کے کھلاڑی' کی ڈرامائی پیش کش ہوگی۔ یہ پیش کش اے جے کے ماس کمیونی کیشن کے ایکٹنگ پی جی ڈی کے طلبا پیش کریں گے۔ یہ ڈرامائی پیش کش اٹھائیس اکتوبر دو ہزار بائیس کو صبح ساڑھے گیارہ بجے البیرونی بلاک، جامعہ ملیہ اسلامیہ میں منعقد ہوگا۔

جامعہ المنائی کنیکٹ (جے اے سی) دہلی چیپٹر (تیس اکتوبر کو شام پانچ بجے سے سات بجے تک فیکلٹی آف انجینئرنگ کے آڈیٹوریم میں ایک پروگرام منعقد کر رہا ہے۔ ڈاکٹر حنیف قریشی، کمشنر آف پولیس، پنچ کولہ اس پروگرام میں مہمان خصوصی ہوں گے (قومی) اور ڈاکٹر اوپندر گیری، انٹرنیشنل ممبر، جامعہ المنائی کنیکٹ (کیلی فورنیا۔ امریکہ) مہمان خصوصی ہوں گے (بین الاقوامی)۔

تعلقات عامہ

جامعہ ملیہ اسلامیہ نئی دہلی